

ជំពូកទី២

ការិយាល័យចំណុះនាយកដ្ឋានរៀបចំកិច្ចប្រជុំ

ប្រការ៣ ..

នាយកដ្ឋានរៀបចំកិច្ចប្រជុំ មានការិយាល័យចំណុះចំនួន៣(បី)ដូចខាងក្រោម៖

១- ការិយាល័យឯកសារនិងកស្ថាករកម្មកិច្ចប្រជុំ។

២- ការិយាល័យទំនាក់ទំនងជាមួយក្រសួង ស្ថាប័ន។

៣- ការិយាល័យកិច្ចប្រជុំ។

ប្រការ៤ ..

ការិយាល័យឯកសារនិងកស្ថាករកម្មកិច្ចប្រជុំ មានភារកិច្ចដូចតទៅ៖

- គ្រប់គ្រងឯកសារចេញ ចូល និងរក្សាទុកឯកសារនៃសេចក្តីព្រាងច្បាប់ លិខិតបទដ្ឋានគតិយុត្តផ្សេងទៀត និងឯកសារនានាក្នុងនាយកដ្ឋាន រហូតដល់បញ្ចប់នីតិវិធីនៅទីស្តីការគណៈរដ្ឋមន្ត្រី
- ទទួលនិងពិនិត្យសំណុំឯកសារនៃសេចក្តីព្រាងច្បាប់ លិខិតបទដ្ឋានគតិយុត្តផ្សេងទៀត និងឯកសារនានា ពីក្រសួង ស្ថាប័នសាមីប្បម្ចាស់សំណើ ព្រមទាំងចាត់ចែងបញ្ជូនសំណុំឯកសារទាំងនេះទៅអង្គភាពពាក់ព័ន្ធ នៃទីស្តីការគណៈរដ្ឋមន្ត្រី
- តាមដានរំហូរឯកសារនិងការវិវត្តនៃសេចក្តីព្រាងច្បាប់ លិខិតបទដ្ឋានគតិយុត្តផ្សេងទៀត និងឯកសារ ចេញចូលនាយកដ្ឋាន
- ចាត់ចែងនិងសម្របសម្រួលការប្រើប្រាស់សាលប្រជុំដែលមានក្នុងបញ្ជីសារពើភណ្ឌចំណុះនាយកដ្ឋាន
- គ្រប់គ្រងនិងចាត់ចែងលើការងាររដ្ឋបាល បុគ្គលិក និងសម្ភារៈនៅក្នុងនាយកដ្ឋាន
- រៀបចំរបាយការណ៍ប្រចាំខែ ប្រចាំត្រីមាស ឆមាស នព្វមាន និងប្រចាំឆ្នាំ ជូនប្រធាននាយកដ្ឋាន
- អនុវត្តភារកិច្ចផ្សេងៗទៀតតាមការប្រគល់ពីប្រធាននាយកដ្ឋានរៀបចំកិច្ចប្រជុំ។

ប្រការ៥ ..

ការិយាល័យទំនាក់ទំនងជាមួយក្រសួង ស្ថាប័ន មានភារកិច្ចដូចតទៅ៖

- ធ្វើទំនាក់ទំនងជាមួយក្រសួង ស្ថាប័នសាមី ដើម្បីឱ្យផ្តល់ឯកសារនៃសេចក្តីព្រាងច្បាប់ លិខិតបទដ្ឋាន គតិយុត្តផ្សេងទៀត និងឯកសារពាក់ព័ន្ធនានា
- រៀបចំកំណត់បង្ហាញស្នើសុំរបៀបវារៈនិងបញ្ជីសមាសភាព សម្រាប់កិច្ចប្រជុំពេញអង្គគណៈរដ្ឋមន្ត្រី
- រៀបចំសំណើសុំរបៀបវារៈ គម្រោងប្រតិទិនប្រចាំសប្តាហ៍ និងបញ្ជីសមាសភាពសម្រាប់កិច្ចប្រជុំ ត្រួតពិនិត្យចុងក្រោយ កិច្ចប្រជុំអន្តរក្រសួង កិច្ចប្រជុំជំនាញបច្ចេកទេស និងកិច្ចប្រជុំផ្សេងៗទៀត
- ធ្វើការព្យាករណ៍គម្រោងកម្មវិធីកិច្ចប្រជុំពេញអង្គគណៈរដ្ឋមន្ត្រី កិច្ចប្រជុំត្រួតពិនិត្យចុងក្រោយ កិច្ចប្រជុំអន្តរក្រសួង កិច្ចប្រជុំជំនាញបច្ចេកទេស និងកិច្ចប្រជុំផ្សេងៗទៀត
- ចងក្រងនិងធ្វើបច្ចុប្បន្នកម្មបញ្ជីសមាសភាពជនបង្គោលតាមក្រសួង ស្ថាប័ន សម្រាប់ផ្តល់ឯកសារ ព័ត៌មាននិងសមាសភាពចូលរួមកិច្ចប្រជុំពាក់ព័ន្ធនឹងសេចក្តីព្រាងច្បាប់ លិខិតបទដ្ឋានគតិយុត្តផ្សេងទៀត និងឯកសារនានា
- រៀបចំរបាយការណ៍ប្រចាំខែ ប្រចាំត្រីមាស ឆមាស នព្វមាស និងប្រចាំឆ្នាំ ជូនប្រធាននាយកដ្ឋាន
- អនុវត្តភារកិច្ចផ្សេងៗទៀតតាមការប្រគល់ពីប្រធាននាយកដ្ឋានរៀបចំកិច្ចប្រជុំ។

ប្រការ៦ ..

ការិយាល័យកិច្ចប្រជុំ មានភារកិច្ចដូចតទៅ៖

- រៀបចំកិច្ចប្រជុំពេញអង្គគណៈរដ្ឋមន្ត្រី កិច្ចប្រជុំត្រួតពិនិត្យចុងក្រោយ កិច្ចប្រជុំអន្តរក្រសួង កិច្ចប្រជុំ ជំនាញបច្ចេកទេស និងកិច្ចប្រជុំផ្សេងៗទៀត
- រៀបចំកំណត់បង្ហាញស្តីពីរបៀបវារៈនៃសម័យប្រជុំពេញអង្គគណៈរដ្ឋមន្ត្រី
- រៀបចំកំណត់បង្ហាញស្នើសុំលើកសម័យប្រជុំពេញអង្គគណៈរដ្ឋមន្ត្រីប្រចាំសប្តាហ៍ ដើម្បីគោរពសុំការ ពិនិត្យនិងសម្រេចពីថ្នាក់ដឹកនាំ
- រៀបចំសេចក្តីព្រាងសេចក្តីជូនដំណឹងស្តីពីការលើកសម័យប្រជុំពេញអង្គគណៈរដ្ឋមន្ត្រីប្រចាំសប្តាហ៍ ដើម្បីគោរពសុំការពិនិត្យនិងសម្រេចពីថ្នាក់ដឹកនាំ

- រៀបចំសំណើសុំចេញសេចក្តីជូនដំណឹងស្តីពីការលើកកិច្ចប្រជុំត្រួតពិនិត្យចុងក្រោយ កិច្ចប្រជុំអន្តរក្រសួង កិច្ចប្រជុំជំនាញបច្ចេកទេស និងកិច្ចប្រជុំផ្សេងៗទៀត
- រៀបចំរបាយការណ៍ស្តីពីវឌ្ឍនភាពនៃការរៀបចំលិខិតបទដ្ឋានគតិយុត្តនិងឯកសារនានានៅទីស្តីការគណៈរដ្ឋមន្ត្រីប្រចាំខែ ជូននាយករដ្ឋមន្ត្រី
- រៀបចំប្រព័ន្ធស្តង់ដារ នីតិវិធី និងរាល់សំណុំឯកសារដែលបម្រើឱ្យកិច្ចប្រជុំពេញអង្គគណៈរដ្ឋ កិច្ចប្រជុំត្រួតពិនិត្យចុងក្រោយ កិច្ចប្រជុំអន្តរក្រសួង កិច្ចប្រជុំជំនាញបច្ចេកទេស និងកិច្ចប្រជុំផ្សេងៗទៀត
- រៀបចំរបាយការណ៍ប្រចាំខែ ប្រចាំត្រីមាស ឆមាស នព្វមាស និងប្រចាំឆ្នាំ ជូនប្រធាននាយកដ្ឋាន
- អនុវត្តការកិច្ចផ្សេងៗទៀតតាមការប្រគល់ពីប្រធាននាយកដ្ឋានរៀបចំកិច្ចប្រជុំ។

ជំពូកទី៣

ការិយាល័យចំណុះនាយកដ្ឋានស្រាវជ្រាវនិងរៀបចំឯកសារកិច្ចប្រជុំ

ប្រការ៧..

នាយកដ្ឋានស្រាវជ្រាវនិងរៀបចំឯកសារកិច្ចប្រជុំ មានការិយាល័យចំណុះចំនួន៣ (បី)ដូចខាងក្រោម៖

- ១- ការិយាល័យគ្រប់គ្រងឯកសារ។
- ២- ការិយាល័យស្រាវជ្រាវឯកសារកិច្ចប្រជុំ។
- ៣- ការិយាល័យពិនិត្យនិងកែសម្រួលឯកសារកិច្ចប្រជុំ។

ប្រការ៨..

ការិយាល័យគ្រប់គ្រងឯកសារ មានភារកិច្ចដូចតទៅ៖

- គ្រប់គ្រងឯកសារចេញ ចូល នៃសេចក្តីព្រាងច្បាប់ លិខិតបទដ្ឋានគតិយុត្តផ្សេងៗទៀត និងឯកសារនានាក្នុងនាយកដ្ឋាន
- ទទួល ពិនិត្យ និងចាត់ចែងបញ្ជូនសំណុំឯកសារទៅមន្ត្រីទទួលបន្ទុក តាមការសម្រេចរបស់ប្រធាននាយកដ្ឋាន

- រៀបចំតារាងកាលវិភាគបែងចែកមន្ត្រីទទួលបន្ទុកនិងចូលរួមទៅតាមកិច្ចប្រជុំនីមួយៗ តាមការសម្រេចរបស់ប្រធាននាយកដ្ឋាន
- ចូលរួមក្នុងកិច្ចប្រជុំពេញអង្គគណៈរដ្ឋមន្ត្រី កិច្ចប្រជុំត្រួតពិនិត្យចុងក្រោយ កិច្ចប្រជុំអន្តរក្រសួង កិច្ចប្រជុំជំនាញបច្ចេកទេស និងកិច្ចប្រជុំផ្សេងៗ តាមការចាំបាច់
- គ្រប់គ្រងគេហទំព័រនិងបណ្តាញសង្គមផ្លូវការរបស់នាយកដ្ឋាន
- សម្របសម្រួលលើកិច្ចការរដ្ឋបាល ហិរញ្ញវត្ថុ និងធនធានមនុស្ស របស់អគ្គនាយកដ្ឋាន
- គ្រប់គ្រងនិងចាត់ចែងលើការងាររដ្ឋបាល បុគ្គលិក និងសម្ភារៈនៅក្នុងនាយកដ្ឋាន
- រៀបចំរបាយការណ៍ប្រចាំខែ ត្រីមាស ឆមាស នព្វមាន និងប្រចាំឆ្នាំ ជូនប្រធាននាយកដ្ឋាន
- អនុវត្តការកិច្ចផ្សេងៗទៀតតាមការប្រគល់ពីប្រធាននាយកដ្ឋានស្រាវជ្រាវនិងរៀបចំឯកសារកិច្ចប្រជុំ។

ប្រការ៩ ..

ការិយាល័យស្រាវជ្រាវឯកសារកិច្ចប្រជុំ មានភារកិច្ចដូចតទៅ៖

- ពិនិត្យ ស្រាវជ្រាវ និងស្វែងរកច្បាប់ លិខិតបទដ្ឋានគតិយុត្តផ្សេងទៀត និងឯកសារនានាដែលនៅ ជាធរមានពាក់ព័ន្ធនឹងរបៀបវារៈនៃកិច្ចប្រជុំ
- ចូលរួមកិច្ចប្រជុំពេញអង្គគណៈរដ្ឋមន្ត្រី កិច្ចប្រជុំត្រួតពិនិត្យចុងក្រោយ កិច្ចប្រជុំអន្តរក្រសួង កិច្ចប្រជុំជំនាញបច្ចេកទេស និងកិច្ចប្រជុំផ្សេងៗទៀត តាមការអញ្ជើញ
- រៀបចំជំនួយស្មារតីនៃកិច្ចប្រជុំ តាមការប្រគល់ភារកិច្ចពីថ្នាក់ដឹកនាំ
- ធ្វើទំនាក់ទំនងជាមួយក្រសួង ស្ថាប័នសាមីប្រមាស់សំណើ ក្នុងការតាមដានដំណើរវត្តមាននៃការរៀបចំ សេចក្តីព្រាងច្បាប់ លិខិតបទដ្ឋានគតិយុត្តផ្សេងទៀត និងឯកសារនានា ក្រោយកិច្ចប្រជុំនីមួយៗ
- តាមដានដំណើរការរៀបចំសេចក្តីព្រាងច្បាប់ លិខិតបទដ្ឋានគតិយុត្តផ្សេងទៀត និងឯកសារនានា ដែលឆ្លងតាមយន្តការទីស្តីការគណៈរដ្ឋមន្ត្រី
- រៀបចំកំណត់បង្ហាញជូនរដ្ឋមន្ត្រី ដើម្បីគោរពជូនប្រមុខរាជរដ្ឋាភិបាលពិនិត្យនិងសម្រេចលើសេចក្តីព្រាងលិខិតបទដ្ឋានគតិយុត្តដែលឆ្លងតាមយន្តការទីស្តីការគណៈរដ្ឋមន្ត្រី

- រៀបចំកំណត់បង្ហាញជូនរដ្ឋមន្ត្រី ដើម្បីគោរពស្នើសុំហត្ថលេខាពីប្រមុខរាជរដ្ឋាភិបាលលើសេចក្តីព្រាង ព្រះរាជក្រឹត្យ អនុក្រឹត្យ និងសេចក្តីព្រាងឯកសារផ្សេងៗទៀតរបស់រាជរដ្ឋាភិបាល ក្រោយចប់កិច្ចប្រជុំ ពេញអង្គគណៈរដ្ឋមន្ត្រី
- ពិនិត្យផ្ទៀងផ្ទាត់រាល់ការកែសម្រួលសេចក្តីព្រាងច្បាប់ លិខិតបទដ្ឋានគតិយុត្តផ្សេងទៀត និងឯកសារនានា ឱ្យស្របតាមស្មារតីនៃកិច្ចប្រជុំនីមួយៗ
- រៀបចំសេចក្តីព្រាងលិខិតរបស់ទីស្តីការគណៈរដ្ឋមន្ត្រីជូនក្រសួងយុត្តិធម៌ ដើម្បីពិនិត្យ ផ្តល់យោបល់ និងកែសម្រួលបន្ថែមលើសេចក្តីព្រាងច្បាប់ ចំពោះជំពូកនិងមាត្រាដែលចែងអំពីទោសប្បញ្ញត្តិ ស្របតាម គោលការណ៍ណែនាំស្តីពីនីតិវិធីនិងវិធាននៃការតាក់តែងសេចក្តីព្រាងច្បាប់និងលិខិតបទដ្ឋានគតិយុត្ត ផ្សេងទៀត
- ចងក្រងនូវហាងកូពីនិងសុសកូពីនៃសំណុំឯកសាររបស់នាយកដ្ឋាន ពាក់ព័ន្ធនឹងកិច្ចប្រជុំតាមករណីនីមួយៗ
- រៀបចំរបាយការណ៍ប្រចាំខែ ត្រីមាស ឆមាស នព្វមាស និងប្រចាំឆ្នាំ ជូនប្រធាននាយកដ្ឋាន
- អនុវត្តភារកិច្ចផ្សេងៗទៀតតាមការប្រគល់ពីប្រធាននាយកដ្ឋានស្រាវជ្រាវនិងរៀបចំឯកសារកិច្ចប្រជុំ។

ប្រការ១០

ការិយាល័យពិនិត្យនិងកែសម្រួលឯកសារកិច្ចប្រជុំ មានភារកិច្ចដូចតទៅ៖

- គ្រប់គ្រងនិងថែរក្សាសុសកូពីនៃសេចក្តីព្រាងច្បាប់ លិខិតបទដ្ឋានគតិយុត្តផ្សេងទៀត និងឯកសារនានា ដែលត្រូវដាក់ឆ្លងកិច្ចប្រជុំតាមនីតិវិធី
- កែសម្រួលអក្ខរាវិរុទ្ធលើសេចក្តីព្រាងច្បាប់ លិខិតបទដ្ឋានគតិយុត្តផ្សេងទៀត និងឯកសារនានា តាមកំណែរបស់គណៈកម្មការភាសាវិទ្យាខ្មែរ មុននឹងដាក់ឯកសារទាំងនោះចូលក្នុងកិច្ចប្រជុំអន្តរក្រសួង កិច្ចប្រជុំត្រួតពិនិត្យចុងក្រោយ ជាពិសេសកិច្ចប្រជុំពេញអង្គគណៈរដ្ឋមន្ត្រី ឬសុំការពិនិត្យសម្រេចពី ប្រមុខរាជរដ្ឋាភិបាល
- ចូលរួមក្នុងកិច្ចប្រជុំពេញអង្គគណៈរដ្ឋមន្ត្រី កិច្ចប្រជុំត្រួតពិនិត្យចុងក្រោយ កិច្ចប្រជុំអន្តរក្រសួង កិច្ចប្រជុំជំនាញបច្ចេកទេស និងកិច្ចប្រជុំផ្សេងៗទៀត តាមការអញ្ជើញ
- កែសម្រួលនិងពិនិត្យផ្ទៀងផ្ទាត់រាល់សេចក្តីព្រាងច្បាប់ លិខិតបទដ្ឋានគតិយុត្តផ្សេងទៀត និងឯកសារនានា ដោយសហការជាមួយក្រសួង ស្ថាប័នសាមីប្រមាស់សំណើ ឱ្យស្របតាមស្មារតីនៃកិច្ចប្រជុំនីមួយៗ និង

ស្របតាមគោលការណ៍ណែនាំស្តីពីនីតិវិធីនិងវិធាននៃការតាក់តែងសេចក្តីព្រាងច្បាប់និងលិខិតបទដ្ឋានគតិយុត្តរដ្ឋេងទៀត

- សហការតាមដាននិងជំរុញការអនុវត្តគោលការណ៍ណែនាំស្តីពីនីតិវិធីនិងវិធាននៃការតាក់តែង សេចក្តីព្រាងច្បាប់និងលិខិតបទដ្ឋានគតិយុត្តរដ្ឋេងទៀត ឱ្យមានប្រសិទ្ធភាព
- រៀបចំរបាយការណ៍ប្រចាំខែ ត្រីមាស ឆមាស នព្វមាស និងប្រចាំឆ្នាំ ជូនប្រធាននាយកដ្ឋាន
- អនុវត្តភារកិច្ចផ្សេងៗទៀតតាមការប្រគល់ពីប្រធាននាយកដ្ឋានស្រាវជ្រាវនិងរៀបចំឯកសារកិច្ចប្រជុំ។

ជំពូកទី៤

ការិយាល័យចំណុះនាយកដ្ឋានសរុប

ប្រការ១១ ..

នាយកដ្ឋានសរុប មានការិយាល័យចំណុះចំនួន៤(បួន) ដូចខាងក្រោម៖

- ១- ការិយាល័យសរុបសកម្មភាពការងាររបស់រាជរដ្ឋាភិបាល។
- ២- ការិយាល័យសរុបសកម្មភាពការងាររបស់ទីស្តីការគណៈរដ្ឋមន្ត្រី។
- ៣- ការិយាល័យសរុបសកម្មភាពការងាររបស់ច្រកទ្វារព្រំដែននិងរាជធានី ខេត្ត។
- ៤- ការិយាល័យកិច្ចការសរុបទូទៅ។

ប្រការ១២..

ការិយាល័យសរុបសកម្មភាពការងាររបស់រាជរដ្ឋាភិបាល មានភារកិច្ចដូចតទៅ៖

- ពិនិត្យ បូកសរុបរបាយការណ៍សកម្មភាពការងាររបស់ក្រសួង ស្ថាប័ន អង្គភាពនានា និងរដ្ឋបាលរាជធានី ខេត្ត ដើម្បីរៀបចំសេចក្តីព្រាងរបាយការណ៍តាមកាលកំណត់ ស្តីពីសកម្មភាពការងាររបស់រាជរដ្ឋាភិបាល ជាប្រចាំខែ ត្រីមាស ឆមាស នព្វមាស និងប្រចាំឆ្នាំ ទូលថ្វាយព្រះមហាក្សត្រ ជូនស្ថាប័ននីតិប្បញ្ញត្តិ និងក្រសួង ស្ថាប័នពាក់ព័ន្ធ
- ពិនិត្យ រៀបចំ ចងក្រងរបាយការណ៍សង្ខេបស្តីពីសមិទ្ធផលសំខាន់ៗរបស់រាជរដ្ឋាភិបាលពាក់កណ្តាលអាណត្តិ និងរយៈពេលមួយអាណត្តិ របស់រាជរដ្ឋាភិបាល នីតិកាលនៃរដ្ឋសភា

- រៀបចំសេចក្តីព្រាងសេចក្តីជូនដំណឹងស្តីពីលទ្ធផលនៃកិច្ចប្រជុំពេញអង្គគណៈរដ្ឋមន្ត្រី ជូនថ្នាក់ដឹកនាំ ពិនិត្យនិងសម្រេច
- ចូលរួមក្នុងកិច្ចប្រជុំពេញអង្គគណៈរដ្ឋមន្ត្រី កិច្ចប្រជុំត្រួតពិនិត្យចុងក្រោយ កិច្ចប្រជុំអន្តរក្រសួង កិច្ចប្រជុំជំនាញបច្ចេកទេស និងកិច្ចប្រជុំផ្សេងៗទៀត តាមការអញ្ជើញ
- គ្រប់គ្រងនិងថែរក្សាឯកសារសុសក្ខត្តិនិងហាងកូពីនៃរបាយការណ៍និងឯកសារពាក់ព័ន្ធ
- រៀបចំរបាយការណ៍ប្រចាំខែ ត្រីមាស ឆមាស នព្វមាស និងប្រចាំឆ្នាំ ជូនប្រធាននាយកដ្ឋាន
- អនុវត្តការកិច្ចផ្សេងៗទៀតតាមការប្រគល់ពីប្រធាននាយកដ្ឋានសរុប។

ប្រការ១៣..

ការិយាល័យសរុបសកម្មភាពការងាររបស់ទីស្តីការគណៈរដ្ឋមន្ត្រី មានភារកិច្ចដូចតទៅ៖

- ពិនិត្យ បូកសរុប និងរៀបចំសេចក្តីព្រាងរបាយការណ៍ស្តីពីសកម្មភាពការងាររបស់ទីស្តីការគណៈរដ្ឋមន្ត្រី ជាប្រចាំខែ ត្រីមាស ឆមាស នព្វមាស និងប្រចាំឆ្នាំ ជូនថ្នាក់ដឹកនាំពិនិត្យនិងសម្រេច
- រៀបចំសេចក្តីព្រាងសារលិខិតជូនពររបស់រាជរដ្ឋាភិបាល ធ្វើជូនជនរួមជាតិកម្ពុជាក្នុងឱកាសបុណ្យ ចូលឆ្នាំ ខ្មែរប្រពៃណីជាតិតាមឆ្នាំនីមួយៗជូនថ្នាក់ដឹកនាំ ដើម្បីដាក់ជូននាយករដ្ឋមន្ត្រីពិនិត្យនិងសម្រេច
- ចូលរួមក្នុងកិច្ចប្រជុំពេញអង្គគណៈរដ្ឋមន្ត្រី កិច្ចប្រជុំត្រួតពិនិត្យចុងក្រោយ កិច្ចប្រជុំអន្តរក្រសួង កិច្ចប្រជុំជំនាញបច្ចេកទេស និងកិច្ចប្រជុំផ្សេងៗទៀត តាមការចាំបាច់
- គ្រប់គ្រងនិងថែរក្សាឯកសារសុសក្ខត្តិនិងហាងកូពីនៃរបាយការណ៍និងឯកសារពាក់ព័ន្ធ
- រៀបចំរបាយការណ៍ប្រចាំខែ ត្រីមាស ឆមាស នព្វមាស និងប្រចាំឆ្នាំ ជូនប្រធាននាយកដ្ឋាន
- អនុវត្តការកិច្ចផ្សេងៗទៀតតាមការប្រគល់ពីប្រធាននាយកដ្ឋានសរុប។

ប្រការ១៤ ..

ការិយាល័យសរុបសកម្មភាពការងាររបស់ច្រកទ្វារព្រំដែននិងរាជធានី ខេត្ត មានភារកិច្ចដូចតទៅ៖

- ពិនិត្យ បូកសរុប និងរៀបចំសេចក្តីព្រាងរបាយការណ៍ស្តីពីសកម្មភាពការងាររបស់ទីស្នាក់ការក្រុងពិនិត្យ ច្រកទ្វារអន្តរជាតិ ច្រកទ្វារព្រំដែនអន្តរជាតិ ច្រកទ្វារតំបន់ព្រំដែន និងច្រកទ្វារកំពង់ផែសមុទ្រ ជាប្រចាំខែ ត្រីមាស ឆមាស នព្វមាស និងប្រចាំឆ្នាំ ជូនថ្នាក់ដឹកនាំពិនិត្យនិងសម្រេច
- ពិនិត្យ បូកសរុប និងរៀបចំសេចក្តីព្រាងរបាយការណ៍ស្តីពីសកម្មភាពការងាររបស់រាជធានី ខេត្ត តាមកាល កំណត់ ជូនថ្នាក់ដឹកនាំពិនិត្យនិងសម្រេច
- ចូលរួមក្នុងកិច្ចប្រជុំពេញអង្គគណៈរដ្ឋមន្ត្រី កិច្ចប្រជុំត្រួតពិនិត្យចុងក្រោយ កិច្ចប្រជុំអន្តរក្រសួង កិច្ចប្រជុំ ជំនាញបច្ចេកទេស និងកិច្ចប្រជុំផ្សេងៗទៀត តាមការចាំបាច់
- គ្រប់គ្រងនិងថែរក្សាឯកសារសុសក្ខីនិងហាងកូពីនៃរបាយការណ៍និងឯកសារពាក់ព័ន្ធ
- រៀបចំរបាយការណ៍ប្រចាំខែ ត្រីមាស ឆមាស នព្វមាស និងប្រចាំឆ្នាំ ជូនប្រធាននាយកដ្ឋាន
- អនុវត្តការកិច្ចផ្សេងៗទៀតតាមការប្រគល់ពីប្រធាននាយកដ្ឋានសរុប។

ប្រការ១៥ ..

ការិយាល័យកិច្ចការសរុបទូទៅ មានភារកិច្ចដូចតទៅ៖

- ធ្វើទំនាក់ទំនងនិងសហការជាមួយក្រសួង ស្ថាប័ន អង្គភាពនានា រដ្ឋបាលរាជធានី ខេត្ត ប្រធានទីស្នាក់ការ ត្រួតពិនិត្យច្រកទ្វារព្រំដែន និងអង្គភាពចំណុះទីស្តីការគណៈរដ្ឋមន្ត្រី ដើម្បីជំរុញការធ្វើរបាយការណ៍ មកទី ស្តីការគណៈរដ្ឋមន្ត្រីឱ្យបានតាមពេលកំណត់
- ពិនិត្យ ផ្ទៀងផ្ទាត់ កែសម្រួល និងផ្តល់យោបល់លើទម្រង់ ខ្លឹមសារ និងអក្ខរាវិរុទ្ធ នៃសេចក្តីព្រាង របាយ ការណ៍ស្តីពីសកម្មភាពការងាររបស់រាជរដ្ឋាភិបាល របាយការណ៍ស្តីពីសកម្មភាពការងាររបស់ ទីស្តីការគ ណៈរដ្ឋមន្ត្រី របាយការណ៍ស្តីពីសកម្មភាពការងាររបស់រាជធានី ខេត្ត និងរបាយការណ៍ស្តីពី សកម្មភាព ការងាររបស់ទីស្នាក់ការត្រួតពិនិត្យច្រកទ្វារអន្តរជាតិ ច្រកទ្វារព្រំដែនអន្តរជាតិ ច្រកទ្វារ តំបន់ព្រំដែន និង ច្រកទ្វារកំពង់ផែសមុទ្រ ឱ្យបានត្រឹមត្រូវនិងមានសង្គតិភាព
- សម្របសម្រួលបូកសរុបនិងរៀបចំសេចក្តីព្រាងរបាយការណ៍ស្តីពីសកម្មភាពការងាររបស់អគ្គនាយកដ្ឋាន កិច្ចការប្រជុំនិងសរុបជាប្រចាំខែ ត្រីមាស ឆមាស នព្វមាស និងប្រចាំឆ្នាំ និងរបាយការណ៍ពាក់ព័ន្ធផ្សេងៗ ទៀត ជូនថ្នាក់ដឹកនាំ

- សម្របសម្រួលការងារបោះពុម្ពនិងផ្សព្វផ្សាយនូវរបាយការណ៍សង្ខេបស្តីពីសមិទ្ធផលសំខាន់ៗរបស់ រាជរដ្ឋាភិបាល ពាក់កណ្តាលអាណត្តិ និងរយៈពេលមួយអាណត្តិ របស់រាជរដ្ឋាភិបាល នីតិកាលនៃរដ្ឋសភា ព្រមទាំងរបាយការណ៍ស្តីពីសកម្មភាពការងាររបស់រាជរដ្ឋាភិបាល របាយការណ៍ស្តីពីសកម្មភាពការងារ របស់ទីស្តីការគណៈរដ្ឋមន្ត្រី និងរបាយការណ៍ផ្សេងៗទៀត តាមកាលកំណត់និងការសម្រេចពីថ្នាក់ដឹកនាំ
- សម្របសម្រួលការងារបញ្ជូននិងចម្លងជូនរបាយការណ៍ទៅកាន់គ្រប់ភាគីពាក់ព័ន្ធ
- ចងក្រង គ្រប់គ្រង និងថែរក្សា នូវឯកសារសុសក្ខីនិងហាងកូពីនៃរបាយការណ៍និងឯកសារពាក់ព័ន្ធ របស់នាយកដ្ឋាន
- គ្រប់គ្រងនិងចាត់ចែងលើការងាររដ្ឋបាល បុគ្គលិក និងសម្ភារៈនៅក្នុងនាយកដ្ឋាន
- រៀបចំរបាយការណ៍ប្រចាំខែ ត្រីមាស ឆមាស នព្វមាស និងប្រចាំឆ្នាំ ជូនប្រធាននាយកដ្ឋាន
- អនុវត្តភារកិច្ចផ្សេងៗទៀតតាមការប្រគល់ពីប្រធាននាយកដ្ឋានសរុប។

ជំពូកទី៥

អន្តរប្បញ្ញត្តិ

ប្រការ១៦..

លិខិតបទដ្ឋានគតិយុត្តទាំងឡាយដែលពាក់ព័ន្ធនឹងការតែងតាំងមន្ត្រីរាជការនៃរចនាសម្ព័ន្ធចំណុះឱ្យ នាយកដ្ឋាននៃអគ្គនាយកដ្ឋានសម្របសម្រួលកិច្ចការទូទៅ របស់ទីស្តីការគណៈរដ្ឋមន្ត្រី ត្រូវមានអានុភាពអនុវត្ត បន្តទៅមុខទៀត រហូតដល់មានលិខិតបទដ្ឋានគតិយុត្តថ្មីមកជំនួសស្របតាមបទប្បញ្ញត្តិនៃប្រកាសនេះ។

ជំពូកទី៦

អវសានប្បញ្ញត្តិ

ប្រការ១៧..

ប្រកាសលេខ១៧ ប្រក.បល ចុះថ្ងៃទី២១ ខែមីនា ឆ្នាំ២០១៩ ស្តីពីការរៀបចំនិងការប្រព្រឹត្តទៅនៃ ការិយាល័យ ចំណុះឱ្យនាយកដ្ឋាននៃអគ្គនាយកដ្ឋានសម្របសម្រួលកិច្ចការទូទៅ និងបទប្បញ្ញត្តិទាំងឡាយណា ដែលផ្ទុយនឹងប្រកាសនេះ ត្រូវទុកជានិរាករណ៍។

ប្រការ១៨..

អគ្គនាយកនៃអគ្គនាយកដ្ឋានរដ្ឋបាលនិងហិរញ្ញវត្ថុ អគ្គនាយកនៃអគ្គនាយកដ្ឋានកិច្ចការប្រជុំនិងសរុប ប្រធានគ្រប់
នាយកដ្ឋាន និងប្រធានគ្រប់អង្គភាពដែលពាក់ព័ន្ធ ត្រូវទទួលបន្ទុកអនុវត្តប្រកាសនេះ តាមភារកិច្ច រៀងៗខ្លួនចាប់ពីថ្ងៃចុះហត្ថ
លេខាតទៅ។